



Музичката традиција продолжува.

Реномираниот фестивал на новосоздадена македонска народна песна Лешочкиот Фолк Фест и оваа година со ново издание за љубителите на македонскиот фолк мелос.

На 27 август, среда, со почеток од 20.30 часот, многуилјадната публика во манастирскиот комплекс Св. Атанасиј и Пресвета Богородица во Лешок, местото каде секоја година се одржува фестивалот, ќе чуе 22 нови рефрени создадени од најеминентните македонски композитори, текстописци и аранжери и испеани од најзвучните фолк имиња на естрадната сцена.

Сузана Спасовска придружувана од Зоран Џорлев со песна ќе го овековечи „Непрштено“, додека доајенот на македонската песна Виолета Томовска ќе го донесе „Светот на младите“, Наум Петрески ќе ја опеа „Бела Анѓа“, а Мишко Талески во

препознатливиот родољубив дух ќе пее за апостолите во темата „Загрме од планините“. Нино Величковски ќе побара „Прошка“ Ристо Краповски ќе запее „Дај Боже да остариме“, а темпераментниот Јордан Митев ќе порача „Дајте да се пие“.

Меѓу годинашните учесници се и Круме Спасовски, Спасен Силјаноски, Душко Георгиевски, Ванчо Тарабунов, Билјана и Орхидеја Бенд, Љупчо Ѓоргиев, Мирко Вретоски, Микле Симовски, Методи Богданов, Бобан Велјаноски, Вики и Прогресив Бенд, дуетот Марија Петковска и Александар Цветковски, Игор Бежановски, Мирослав Мирчески – Мики и групата Виртус.

Постхумно признание годинава ќе му биде доделено на Војо Стојаноски, кој неколкупати со своето учество ја збогати фестивалската сцена.

Лешочкиот Фолк Фест континуирано има поддршка од Македонската православна црква – Охридска Архиепископија (Тетовско-гостиварска епархија) и Министерството за култура на Република Македонија. Фестивалот ќе биде снимен од Алфа ТВ и одложно емитуван на нејзината програма, како и од австралиската ИН телевизија.

Директори на фестивалот се Сузана Спасовска и Борче Брзанов.

Истовремено, Ве покануваме да присуствувате на Лешочкиот Фолк Фест 2014 и заедно да уживаме во новите македонски новосоздадени песни.